

ЧАЯН



САТИРА ҺӘМ ЮМОР ЖУРНАЛЫ

ДЕКАБРЬ * 2021 * КАЗАН

12

Алтмыштан
уздыгызмы?
Өйдә утырыгыз!



Александр АЛЕШИН

Фәнил ГҮЙЛӘЖЕВ

АЛДЫНГЫЛЫК

Исләр-тәмнәр сизмәс булдык,
Ишетмәс вә күрмәс булдык,
Мең яндык вә мең кат тундык,
Без яңадан, гүя тудык.

Кунакларга йөрмәс булдык,
Кибетләргә кермәс булдык,
Биткә борынчаклар тактык –
Төчкермәс вә "өрмәс" булдык.

Вакциналар сынау өчен,
Жанлы савыт – кисмәк булдык,
Жылы эзләп тәрәз кагар
Ку-ар-кодсыз песнәк булдык.

Биологик коралларга
Бирешмәдек, "үлмәс" булдык.
Якыннарны жирли-жирли
Шаярмәс вә көлмәс булдык.

Тик шулай да бәйрәм булса,
Мәйданнарда гөрләп тулдык.
Өйгә кайткач хәмер кушып,
Битне-кулны уып юдык.

Жиңел яшәү юлын эзләп
Жиңел-жилпе, иләс булдык.
Кайда хаклык, кайда ялган
Һич берсенбер белмәс булдык.

Түрә-кара нәрсә әйтсә,
Ни кушсалар – шуны кудык.
Булдырабыз! Булдырдык без!
Без алдынгы – шул бар булдык!

Ни кушсалар – шуңа күндек,
Ни әйтсәләр – шуны белдек.
Ахыр чиктә һәммәбез дә
Күккә аштык, жиргә сеңдек.

...

Алмаз ХӘМЗИН

Ә тегеләр...
ә тегеләр...
Беләсез инде кемнәр?..
Үзләрен фиргавен, диеп,
Аллага тиңләүчеләр:
Бездәйләрне чүпкә чутлап,
Соры корттай байлык туплап,
Дөньяның артына тибеп,
Жир-ананың нефтен имеп,
Газын-суын читкә сатып,
Хәрәм малның согын татып,
Кызу комда кызынып ятып,
Чибәрләргә күзен атып,
Аң-акылларыннан шашып,
Чит илләрдә банк ачып,
Салымнардан читтә качып,
Яталар тик корсак кашып...



ШОМБАЙ

болай диде...



Хөрмәтле Чаян! Хәзер матбугат чаралары безнең түрәләргә төрлө шикләр, ә кайчагында мәгънәсез белдерүләрен чәйнәргә яраталар: имеш, дәүләт сезгә бала тудырырга кушмаган, баялар ошамый икән – күбрәк эшләргә кирәк... Ә кайчак башка төрлө әйберләр дә ишетергә туры килә. Мәсәлән, күптән түгел казанлылары «Водоканал»ның генераль директоры Андрей Егоровның әйткән сүзләре тетрәндерде: «Миңа беркем дә ышанмый, мин дә бит суны краннан эчәм!»

КАЗАН

Ф. ШӘРИПОВА

Укучыбызның хаты Шомбай аганы бик кызыксындырды.

– Бу яхшы гадәтне башка нәчәлникләр дә кулланырга алсалар, шәп булып иде, – диде аксакалыбыз. – Транспорт хужаларына шыгрым тулган автобусларда йөрәп карарга, сәламәтлек саклау башлыкларына чиратларда иза чигәргә, депутатларга законнарны үтәргә, ә чәнечкелә чыбык артында хужа булып утыручыларга төрмә хастаханәләрендә ятып карарга...

Әсхәт ҒӘСХӘТДИНОВ

**ЯШӘСЕН
"ЧАЯН" ЖУРНАЛЫМ**

Журналымда кызык кешеләр эшли:
Мәсхәрчә дә, мәзәк язучы.
"Чаян"ыбыз үзе дә бит
Бар нәрсәдән кызык табучы.

Сатирасы – лаекларның
Күрмәгәнән күрсәтә.
"Кәкрә" юлдан барганнарның
Холыкларын үзгәртә.

Карикатуралар карасаң,
Бар да тормыштагы хәл.
Кайсылары гыйбрәт була,
Кайсысы – ару мәкаль.

Бик яратып укыйбыз без
Һәрбер санын журналның.
Табиблардай дәвалый ул
Бозыкларын дөньяның.

Яшәсен "Чаян" журналым,
Чәчәк атсын гомергә!
Себереп атып чүп-чарларны,
Ямь өстәсен гел жиргә!



Анатолий НЫРОВ



Әле күптән түгел генә товар белән сатып алушы арасында кырыс сатучы түтәй кыяфәтен алган үтмәслек киртә тора иде. Наچار яткан әйберләрнең иясе булу бәхете бик сирәк кешегә һәм, кагыйдә буларак, арткы ишек аша ғына тәти иде. Базар икътисады үз шартларын тәкдир итте, һәм кибет караклары бәхетенә товарны тотып карау ғына түгел, ә сиздермичә генә кесәгә шудырту мөмкинлеге бирүче гипер, супер, мини һәм башка маркетлар барлыкка килде. Барыбызга да билгеләдер, ике пандемия елы эчендә урлашу бөтен юнәлешләрдә дә үстә, һәм кибетләрдән әйбер чалдыру күренеше дә моннан читтә калмады. Әгәр элек кулга чиста булмаган бәндәләргә кыйммәтле алкоголь, сыр, затлы ит продуктулары һәм кофе ныграк кызыксындырган булса, хәзер исә урлашуга һавас кулланучылар култык асларына тавык, кер юю порошогы, чипсы кыстырып чыгарга күп сорамыйлар. Сәүдә хезмәткәрләре бу үзгәрешне халыкның фәкыйрьлеккә тәгәрәве белән аңлаталар. Булганына риза булырга туры килә...

Яшел Үзәндә язның бер төнендә Төзүчеләр урамындагы супермаркетка бер ир килеп керә. Кулына әржә ала да, эшчән кыяфәт белән кибет киштәләрен өйрәнә башлый. Тик менә кибеттә аннан башка да кеше булу мөмкинлеге аның башына килми. Ремонтчылар бу турыда полициягә хәбәр итәләр, һәм төнге кунакны тиешле урынга алып китәләр. Ә менә Казанда бер яшь пар көпә-көндөз эш итә. Алар 5 мең сумлык продуктулар тутырган ике сумканы касса яныннан алып чыккан чакта эләгәләр. Ике очракта да ачлык белән байле гамәл жинаяты эше белән тәмамлана. Мондый мисаллар житәрлек, ләкин аларның барысы да судка барып житми, каракларның күбесе шунда ук тиешле акчаны түләүне хәерлерәк күрә.

Мондый вак урлашуны кешечә аңларга буладыр, бәлки. Ләкин кырыс суд жәлләүнең нәрсә икән белми. Узган ел Саба районында яшәүче берәүгә кибеттән

КИБЕТ Каракалары

1200 сумлык товар шудырткан өчен өч ел каты режимлы колония "чәпиләр". Кеи әйтмешли, аермасын тоясыздыр...


Әмма кайчагында урлашуның сәбәбен хокук саклау органнына ғына түгел, хәтта үзүзләренә аңлата алмаучылар да очрый. Казанда ике сәрхуш, адашыптырмы, Шаһиди урамындагы туй салонына килеп керәләр. Шунда берсен шайтан

котырта. Үл берничә күлмәкне эләктереп ала да табан ялтырата. Аның теләген аңлау кыен, тик урам буенча чабучы, кулына ап-ак туй күлмәкләре тоткан кырынмаган исерек ерак китә алмый... Чаллыда да шундый гадәти булмаган хәл була. Анда 46 яшьлек ир киосктан 10 кап туңдырма урлап, аларны урамда өләшәп йөри. Бу татлы гамәлнең максаты әлегәчә сер булып кала...

Ә сәүдәне иң зур югалтуларга шоплифтер дигән сырлы сүз белән аталган караклар дучар итә. Бу – кибеттән товарларны заказ буенча урлау юнәлеше. Аларга теләгән төс һәм размердагы киёмгә заказ бирү жита һәм син үзеңне аның иясе дип санып аласың. Заказ бирүченең акчасы башта "гарант" дип аталган "хужа абзый"га тапшырыла, һәм товар "сатып алушы"га барып житкәч кенә башкаручыга барып жита. Шоплифтерлар бик оста эшлиләр, һәм аларны эләктерү чипсы каракларын тотуга караганда, күпкә катлаулырак булыр...

Кибет караклары белән көрәш бер генә минутка да туктап тормый. Дистәләгән еллар буге давам иткән каршы тору барышында кибет киштәләре тирәсендәге активлыкны киметер өчен, күп кенә ысуллар барлыкка килде. Ләкин иң яңа технологияләр дә кешенең чиксез бай фантазиясен һәм йоклаган намусын уздыра алмый. Шуңа күрә урлашу нәтижәсендә мөмкин чыгымнар алдан ук товарның бәясенә кертеп куела. Чөнки сәүдә статистикасы буенча, ун уңышлы урлашуга бер генә уңышсызлыгы туры килә. Нәтижәдә, кибетнең барча криминаль чыгымнарын сатып алушы түли...

Людмила ЧАЩИНА



Александр АЛЁШИН



...
– Өч көн буге кырмыска оясын күзәтәм...

– Шуннан?

– Бернинди киңәшмәләр, планнар ору юк. Шуңа карамастан, барысы да эштә!

...
Ел шактый уңышлы узды. Ике төр товар гына кыйммәтләнә: азык-төлек һәм көнкүреш товарлары.

...
– Карагыз әле, бу психбольницамы? Сезнең барлык авыруларыгыз урынындамы?

– Ә нәрсә булган?

– Хатыным ниндидер бер тиле белән качты!

...
Һәр саясәтчегә туган көнендә аңа әйтелгән бөтен нәрсәнең аның турында уйланылган әйберләр белән туры килүен телесе килә!

...
– Мин монда даһи бер табиб таптым! Өч минут эчендә ул минем хатынны барлык авырулардан терелтте.

– Ничек итеп?

– Ул аңа барлык авыруларны якынлашып килүче картлык галамәте, дигән.

...
– Нигәдер, миңа сезнең ютәлегез ошамый!

– Гафу итегез, доктор, минем башка ютәлем юк...

Икенче көнне.

– Менә бүтәнчә! Ютәлегез хәйран әйбәтләнгән!

– Тырыштым инде – төне буге күнегүләр ясадым!

...
Супермаркеттагы сакта торучы:

– Битлекләргә онытмыйбыз...

– Әлбәттә! Шәп комедия...

...
Белдерү:

Тәрбиячә кирәк. Бала бик тыныч, компьютерга өйрәтелгән.

ЮККА ӘЙТМЭСЛӘР...

Әгәр ир белән хатын бергә яшәмәсә, уңышлы никахлар ешрак оч-
рар иде.

Салымнар турында сүз барганда патриотизм юкка чыга.

Без яшәмибез – яшәргә жыенабыз
гына.

Чибәр хатыннар – күзаллау сәләте
булмаганнар өчен.

Кеше үзе битараф булган әйберләр
белән генә ризалаша.

Кеше гомере – махәббәт өчен ар-
тык озын нәрсә.


Бөтен кеше дә озак яшәргә тели.
Ләкин беркем дә картаерга теләми.

Кешене яшъләрдән зарланудан да
ныграк картайткан нәрсә юк.

(Тормыш белгечләре мәҗлесендә азып
алынды)



Александр АЛЕШИН




Валерий ТАРАСЕНКО

Бичара Йорик!



Вячеслав ШИЛОВ



Игорь КИЙКО



АЛГА КИТЕШ

Татарстан түрәләре ришвәтчелек өлкәсендә сизелерлек активлаштылар. Соңгы ел эчендә алар арасында мондый жинаятлар саны бер ярым тапкыр артты. Дәүләт чиновниклары һәм муниципаль хезмәткәрләр арасында 280 нән артык тикшерү уздырылды, 254 очракта кагыйдә бозу очраклары ачканды, ә 242 түрә җавапка тартылды. Тик алга китеш коррупциягә каршы көрәшчеләрдә дә күзәтелә. Әгәр узган ел ришвәтчеләрнең 88 проценты гына җавапка тартылган булса, хәзер бу сан 95 процентка җитте.

УРТА ТЕМПЕРАТУРА

Республикабыз башкаласында уртача хезмәт хакы 54 мең сумга кадәр арткан, бу – әлбәттә, өчәтләр буенча. Әмма сораштырылган казанлыларның 70 проценты мондый акчаны гомерләрендә дә күргәннәре юк дип белдергәннәр – аларның керемнәре кешечә яшәргә дә җитми. 57 процент чыгымнарын киметергә мәжбүр, ә һәр өченче казанлы өстәмә эштә эшли. Ирләр – ремонт, төзелеш өлкәсендә, шәхси автомобильләрендә кеше йөртү белән мәшгуль. Ә хатын-кызлар исә тәрҗемә, текст җыю белән шөгыльләнә. Менә шундый – “хастаханә буенча урта температура”...

ШОМА ТУТАШ

Казан банкларының берсендә эшләүче хезмәткәр туташ берничә ай буе кишетләрдә әйбер сатып алганда кеше акчасын түләгән. Шулай берзаман туташка банк картасын алыштыру өчен клиент мәрәҗәгать иткән. Ул чакта сиздермичә генә клиент счётыннан 3 мең сумны шудырткан. Соңыннан, карта хужасына хәбәр итми генә, картаны тагын бер тапкыр яңарткан һәм өч ай буе аның белән файдаланып йөргән. Яшь “банк-ир” гаебен таныган, акчаның бер өлешен кайтарып та биргән, әмма барыбер шартлы рәвештә ике елга хөкем ителгән.

ХӘЙЛӘКӘР ФАТИР БИЛӘҮЧЕ


Бөгелмәдә берәү бер ел буе социаль найм буенча фатирда яшәгән. Торакны калдырып китәргә вакыт җиткәч, анда яшәүче белән бергә фатирдан бөтен сантехника, газ плитәсә һәм хәтта радиаторларның да юкка чыкканлыгы ачкланган. Ләкин фатир биләүче хәйлә уйлап чыгарган: ул полициягә торакны басу турында гариза язган. Тик хокук сакчылары фатирны “зыян күрүче” үзе “чистарканны” тиз төшенгәннәр. Хәйләкәрне хәзер, матди зыян китерү өстенә, ялган донос язуда да гаеплиләр.



Баялар тамам байдан ычкынып, ялгыз пенсионерлар шеша жыеп йери торган көннәрнең берсендә авыру карчык табибка кергән. Тегесе, сораша-сораша, аны бик озак караган, аннары киңәшләр бира башлаган:

– Сезгә, әбекәй, йомырка, сиез ит, майлы шулпа ашарга ярамый...

– И улым, – дип бүлдергән әби, – шуларның берсен генә ашап торсам да, беркайчан монда килеп йөрмәс идем!..



Әхәт САФИУЛЛИН

ВИАГРА

Бөтенесе виаградан башланды. Туктале, мәйтәм, беркөнне телевизор карагач, моны кулланып карыйм!.. Нәрсә булган ди сиксән яшьлек миндәй егеткә! Күңелем белән мин шундый бит, виагра булышыр, юкка әйтмәгәндер телевизор тапшыруындагы врач! Бу хәлне ишетү белән, хатын бармагын чигәсенә терәп, боргычлап куйды.

– Кара, син, нәрсә уйлаган бит карт тиле – аңа виагра кирәк! Бөтенләй ычкынган, акылыңнан язган!

Беләм: акча жәлли. Ләкин мин жавабын таптым: "Дөньяда ике тапкыр яшәмибез, әйдә, кулланып карыйк әле соң булса да!"

Дару шәп булып чыкты. Беренче төнне үк сиздем. Карчыгым минем кочаклауларымнан, иркәләүләремнән үлә язды. Әйтерсең лә яшь чаклары исенә төште. Кысып-кысып үптем дә әле, хәтта сөякләре шытырдады. Ә менә тегесе – юк! Мөгаен, нәрсәдер кушканнар.

Иртән аякларыма басмак булам, ә алар тотмый. Мамык кебек йоп-йомшак. Врач чакырттык. Дару язды. Дәваланам: көндөз аяктан дару кабам, ә төнгә виаграныкын йотам. Менә шулай һәр көн! Аякларым ныгыды. Ә тегесе – селкенми дә!

Житмәсә, бил ычкынды карчыкны кочаклаганда. Иелә дә алмыйм! Врач чакырттык. Рецепт, дарулар... Кайберләрен эчәм, кайберләре белән сөртенәм. Ә төнгә – виагра. Ниһаять берничә көннән соң бил рәтләнде. Ә тегесеннән – хәбәр дә юк!

Кинәт баш авырта башлады. Әйтерсең лә кемдер тимер белән нидер казына. Врач килде. Рецепт, дарулар... Көндөз баш авыртудан таблетка кабам, ә төнгә – виагра. Әһә, баш рәтләнде. Ә тегесе – нитми!

Инде төчкерәм. Бертуктаусыз. Дүрт көн буге. Врач кирәк. Рецепт, дарулар...

Карчык виагра турында мыгырдый:

– Ташла теге наместәңне өчүнә!

Врач та шулай ди.

Туктаттым. Атна чамасы үтте микән, төчкерү бетте. Кәеф тә күтәрелде. Ә теге – юк!



Николай ВОРОНЦОВ



Уңышлы тәкъдим

Дамир МОРТАЗИН

Администрация башлығы Дәмбаев урынбасарларын киңәшмәгә жыйды. Беренче эш итеп үзенең алагаем йодрыгы белән өстәл төеп куйды. Чакырылганнар, сискәнеп, башларын түбән иде.

– Нәрсә, килеп життекме?! Әйттем бит мин сезгә, кирәкне бирәчәкләр әле! – дип.

Башлар тагын да түбәнрәк сенде.

– Хәзер видеоконференциядә мине эт итеп сүктеләр! Вакцина ясату буенча план әлегә хәтле үтәлмәгән! Күрше оешмалар барысы да отчет биргән. Ә без?!

Беренче итеп Дәмбаев социал мәсьәләләр буенча урынбасарын күтәрде.

– Синиң барлык бюджеттагыларың кадатканнармы? – дип сорады ул аннан ачу белән.

– Бөтенесе да түгел... – куырылып җавап бирде мексен.

– Ни сәбәптән? – дигән сорау бирде боргычлап башлык.

– Президентка сылтыйлар... – дип мыгырдады урынбасар. – Ул бу мәсьәләне ирекле дигән...

– Нәрсә? – башлык чачрәп чыкты һәм карашын стенадагы портретка текеде. – Безнең әлегә үзәбезнең президентыбыз бар! Кемнәр каршы килә, барысын да эштән читләштерергә!

– Ә кем дәвалый-укыта-өйрәтә? – дип сорау бирде урынбасар.

– Соңыннан аңлашырбыз! Хәзер төп мәсьәлә – отчет тапшыру! Планны тизрәк тутыру өчен Казандагы кебек эшләргә кирәк – справксыз һәм кодсыз автобуска кертүне тыярга!

– Жәяү йөри башлаячаклар. Аралар бит бездә башкаладагы кебек түгел... – дигән фикерен пышылдады транспорт житаңкесе.

– Әле QR-кодлар да барлык кешедә юк, интернет та юнәлп эшләми, алла ничек эленеп кала!.. – дип тавыш салды цифрлаштыру урынбасары.

– Озакламый син үзең эленеп калачаксың! – диде аңа Дәмбаев чыгырыннан чыгып һәм боерыгын бирде.

– Кибетләргә, аптекаларга, мунчаларга һәм зиратларга справксыз кертмәскә!

– Барыбер жаен табачаклар, – дигән шиген белдерде полиция начальнигы.

– Тыңламаучыларны тотсыннар, штраф салыгыз, бюджет тулыланыр!

– Тагын нинди тәкъдимнәрегез бар? – диде башлык кулындагы төерләре белән уйлап.

Залда үле тынлык урнашты. Ниһаять аны гомуми сораулар буенча урынбасар бозды.

– Аракы сатуны вакцина ясатмаганнарга тыярга кирәк!

Иелгән башлар күтәрелеп куйды.

– Ә нәрсә, әйбәт тәкъдим! – дип, жанлылык уяңды барысында. – Безнең сәрхушлар бер шешә аракы өчен ун мәртәбә кадаттырга әзерләр!

– Молодец! – дип куәтләп алды Дәмбаев урынбасарының тәкъдимен.

Ике көн дә үтмәгәндер, ул телефон буенча, бик канәгатьлек белән югарыдагыларга доклад бирде.

– Хәбәр итәм, миңа ышанып тапшырылган жирлектә вакцина ясату планы 104% итеп, артырып үтәлдә.

– Ә дүрт процентын кайдан алдыгыз? – дип гаҗәпләнделәр элемент чыбыгының икенче очында.

– Безнең райондагы халык бик аңлы! – дигән сүз аттырды башлык, тыйнаклык саклагандай. – Мондый халык белән 110% ка үтәп, теләсә нинди ковидны жиңәргә була!

БЕР ФИКЕРГӘ –

ИКЕ КАРАШ

Рашат Низами: Россияда сайлаулар нәтижәсе бюллетеньнәрне ничек итеп саный белүдән тора.

Алмаз Хәмзин: Бу һәркемгә мәгълүм хакыйкать.

Р. Н.: “Санкция” дигән сүз хәзер бисмилла урынына әйтелә башлады түгелме?

А. Х.: Юк. “Пфф-ф!” урынына.

Р. Н.: Бүгенге байлар кәфенлекнең кесәсе булмавын, кабергә бер тиен дә алып керә алмауны беләләр микән?..

А. Х.: Беләләр. Шуңа күрә башта безне ачтан үтереп бетереп үлмәкче булалар.

Р. Н.: Авылда яшәп-эшләп ятучы гади бер крестьян, чиновникларга караганда, күпкә намуслырак булырга мөмкин.

А. Х.: Шикләнеп язма, турысын әйт, кайберәүләре: “Оятсызлар!” – диген.

Р. Н.: Алмаз туган, әгәр сиңа секретарь кыз, шофер, менеджер бирсәләр, син нишләп идең?

А. Х.: Син уйлаганча эшләмәс идем.

Р. Н.: Акчалар судан яки һавадан ясала торган булса, кешеләр ниләр генә кыланмас иде икән?!

А. Х.: Соң, олигархлар шулардан ясый бит инде акчаны...

Р. Н.: Тәхеткә акыллы житәкче килмәсә, илнең бәхете акый.

А. Х.: Безнең бәхет гомергә аксак булды инде.

Р. Н.: Вакыт – даһи! Ул ел фасыллары белән бик төгәл идарә итә...

А. Х.: Ә менә президент сроклары белән идарә итә белми.

Р. Н.: Байлык югалырга мөмкин, ә акыл һәрвакыт үзең белән.

А. Х.: Акыллы булып та бай булырга мөмкинлек юк бит әле бу илдә.

Р. Н.: Кеше Марс планетасына аяк басса, мөгиззаларга чик куелмас микән?

А. Х.: Анда да президентлар шушылар булчак бит инде.

Р. Н.: Кечкенә генә тишек зур корабны батыра ала.

А. Х.: Ямамасаң, әлбәттә...

Сергей ЕРМИЛОВ



Александр ШУЛЬПИНОВ

Жартык галымте

Гүзэл СӨНГАТУЛЛИНА

Закир карт, уфтана-уфтана, шифаханадан чыгып, автобус тукталышына юл тотты. "Әй бу табиблар берни да белмиләр хәзер. Житмәсә, үзләре бик яшь. Әле укыганнар микән – анысы билгесез", – дип уйланып барды ул.

Кирәкле автобуска утыргач, һаман уйларыннан туктамады. Транспортта кеше бик күп түгел, каршысына ике хатын-кыз туры килде.

– Мин кешегә тәкъдим итәр алдыннан белешәм: бәлки, аларга андый нәрсә ярамыйдыр, – диде берсе.

Закир карт, уйларыннан арынып, хатыннарның сөйләшүен тыңлый башлады. "Туктале, болар табиб түгел микән?" – дигән фикер килде аның башына.

– Дәрәс әйтәсең, – дип, икенчесе кушылды.

– Әйе, бәлки, аларның берәр нәрсәгә аллергия бардыр. Аннары, ул бит балаларга да, олыларга да килешергә тиеш.

"Менә бит, бәхетемә каршы яхшы табибны каян табарга дигән идем, юлда очратырга насыйп булды", – дип, Закир карт сөенеп куйды. Ләкин ничек алар белән сүз башларга белмичәрәк калды.

– Минем шулай бер авыз пеште инде, берсенәң аллергия булган икән. Ашыгыч ярдәм күрсәтергә туры килде.

– Гафу итегез, – дип сүзгә кушылды, ниһаять, Закир карт. – Сөз миңа ярдәм итә алмассызмы?

– Нинди ярдәм кирәк сезгә, бабай?

– Менә, әле шифаханадан кайтып килүем. Табибта булдым. Инде кайсына гына кермәдем. Берсе бер дару яза, икенчесе – икенчене. Аннары өченчесе миңа: "Бабай, юкка вакыт уздырып йөрмә, картлыктан дару булмый" – дип, өйгә кайтарып жиберде. Шуңа борчылып кайта идем, менә, бәхетемә сез очрадыгыз.

Хатыннар бер-берсенә карашып куйды.

– Без ничек сезгә ярдәм итик соң, бабай? Без табиб түгел бит, – дип җавап кайтарды алар.

– Ничек инде табиб түгел? Шаяртмагыз. Мин үз колагым белән ишеттем бит, сез күп кешегә ярдәм иткәнсез. Аллергиясе булмасын, килешсен дигән сүзләре.

Хатыннар көлешеп куйдылар һәм берсе:

– Бабай, син үпкәләмә, чынлыкта без табиб түгел. Дару, авырулар турында түгел сүзсез. Кызымның озакламый туган көне. Шуңа нинди торт алырга икән дип сөйләшүбез иде. Хәзер бит, үзегез беләсез, жыен "ешка" тутырлар да, аннары олысының да, балаларның да аллергиясе барлыкка килә. Сатып алганчы, тортны әллә үзем ясыим микән дигән уйга килгән идем.

– Анысы шулайдыр инде, шулайдыр, – диде Закир карт уфтанып. "Чыннан да, картлык инде бу, картлыктан дару юк, диләр. Кеше нәрсә сөйләгәнне белмичә сүзләрен бүлдәм. Житмәсә, үз тукталышымны да узып киткәнмен бит, ахмак".

Алдагы тукталышта төшөп, Закир карт өенә җәяү генә кайтып китте.



Вячеслав ШИЛОВ



Борис ДЕМИН



Владимир ТИХОНОВ



АРТТА КАЛУЧЫЛАР БЕЛӘН БЕРГӘ

Халыкара экспертлар Россия пенсия системасын дөньядагы иң начар системаларның берсе дип таныганнар. Узган ел илдә пенсия тупланмаларының уртача кереме елына нибары 0,2% тәшкит иткән. Бездән кала, Австралия, Чехия, Польша, Таиланд һәм Суринамада гына начаррак. Өйрәнелгән 70 ил арасында Мексика, Исландия, АКШ, Швейцария һәм Германия алдынгылар булып чыккан. Биредә күрсәткечләр – елына 3,2% тан 9,3% ка кадәр. Моннан тыш, Россия пенсия тупланмалары чит ил валютасына инвестицияләнгән торган дөньядагы бердәнбер ил, димәк, акчаның баясе төшүеннән якланмаган.

ШПИОН РИШВӘТ

17 нче Мордовиянең төзекләндерү колониясе башлыгы Владимир Денисов үз эш кабинетын жиһазландыру өчен, чит ил ярдәменнән файдаланырга карар иткән. Колониядә шпионаж өчен хөкөм ителгән АКШ гражданыннан смарт-телевизор, спутник телевидение комплекты һәм кесә телефоны таләп иткән. Тоткын бәхәсләшеп тормаган һәм үз хисабына полковникка кирәкле әйберне сатып алган. Ришвәт суммасы – 66 мең һәм моңа өстәп – жинаять маддәсе.

УТРАУ

Новосибирск өлкәсендә Искитим районының элеккеге башлыгы утрау саткан. Башта ул дача ширкәте өчен жир участогы бүлеп бирүне оештырган, аннары «дача иптәшләре» белән жир бәясен 6 тапкыр киметеп, сату-алу килешүен төзөгән. Нәтижәдә, утрау 10 млн. сумма сатып алынган һәм ябык бистәгә әверелгән. Тикшерүчеләр элеккеге башлык сатылган жирнең рекреация зонасына керүен белми калмаган, һәм анда теләгән һәркем ял итә алуын белгән дип санылар.

ГӨМБӘЛЕ НАРКОТИК

Гади наркоманнар синтетик наркотик белән агуланган арада, галимнәр бер урында тормаган. Түбән Новгород вузларының берсендә өлкән фәнни хезмәткәрне фатирсында псилоцин – наркотик матдә булган гөмбәләр үстергән өчен тоткарлаганнар. Гөмбәче үзе үстергән ризыкны куллануына карамастан, аңа сигез елга кадәр ирегәннән мәхрүм ителү куркынычы яный.



Юрий КУХАРЕНКО



Виктор ФЁДОРОВ

КАТАРСИС

Шамайны авылда шәп эретеб ябыштыручы буларак беләләр. Хәтта күрше авылларда да даны таралган иде. Тик бер бәласе бар – хәмер белән бик дус иде сварщик абзый. Әмма шул бәласен ул беркемгә дә сиздермәскә тырышты.

– Авырып киттем әле, хәлем начарланды, температура күтәрелде, – ди иде ул “авыру” чагында хәл белергә кергән дусларына. – Агуланганмын бугай... Әллә кичәге аш бозылган булган инде... – ул шулай – һаман яңа хәйләләр уйлап чыгара бирде.

Күршеләре аңа карыйлар да авыр сулап куялар: шундый ир эрәм була бит!

Яңа ел бәйрәме алдыннан укучылар катнашында концерт әзерләнде. Шамайның хатыны Мәрьям ай буге улы Камил белән Габдулла Тукай шигырен ятладылар.

– Үтенәм синнән, шушы атнада гына булса да эчми тор инде, – дип ялварды ул иренә. – Тиздән концерт, кеше алдында уңайсыз...

Ләкин Шамай түзмәде. Мәрьям шәһәргә әйберләр алырга киткәндә улын хәтта Мирзахит белән калдырырга мәжбүр булды. Балалар аның кызык такмакларын, жор әйтемнәрен, гыйбарәләрен тыңлап, көне буге күңел ачтылар.

Ниһаять Яңа ел концерты да килеп җитте. Бөтен авыл клубка җыелды. Шамай, тирә-юньдәгеләргә суламаска тырышып, мыштым гына хатыны янында утырды.

– Нәрсә, күрше, тагын авырып киттеңме әллә? – дип сорады аннан Юзим.

– Әйе, салкын тидергәнмен бугай, – диде теләр-теләмәс кенә Шамай һәм йодрыгына йөткереп куйган булды.

Сәхнәгә улы чыккач, Мәрьям күршесендәге хатынга пышылдады:

– Тукай шигырен яттан сөйләячәк! Ай буге ятладык!

Камил тамашачыларга баш иде дә микрофонга кычкырып әйтеп салды:

Аракыны-виноны

Бик яратам мин аны!

Яратмас идем дә, ләкин

Әти эчә бит аны!

Һәм кешенәң шешәдән эчүен күрсәтте. Зал бер минутка шым булды, аннан соң, көлә-көлә, ярысып кул чабарга тотынды.

– Менә сиңа Тукай! – диде күрше хатын, Шамайга карап. Тегесе жир ярыгына кереп китәрдәй булган иде...

Кич белән мәктәп завучы Камил өчен бер кап тәм-том кертеп чыкты:

– Син аны ачуланма инде, Мәрьям, – дип үтенде ул. – Сәләтле малай үсә сездә!

Тиздән Камилнең ул такмакны Мирзахиттан ишеткәнлеген ачыкланды. Һәм ул аны үз белдегә белән концертта сөйләргә булган. Гаҗәп, әлбәттә, ләкин шул көннән соң Шамай акылга утырды һәм эчүен ташлады.

– Сангатың дәвалый дип, юкка гына әйтмиләр шул! – дип әтеп куя иде Мирзахит, бу хәлне искә төшереп. – Кыскасы, катарсис!

Һәм тыңлаучыларга бу хикмәтле сүзнең мәгънасен аңлатырга тотына иде...

Зөлфәт ШАНИӘХМӘТОВ

Чыршы, чыршы, мин сине
үтерәм хәзер, дисеңме?!



Вячеслав ШИЛОВ

ҮТКӘННӘРГӘ КАРЫЙК КАЕРЫЛЫП

Рөстәм ЗАРИПОВ


МӘКТҮБЕ НИНДИ, МӘКТӘБЕ ШУНДЫЙ...

Калын томнар булып чыккан татар халык әкиятләре – Г. Ибраһимов исемендәге институтнык тырышкан. Татар халык әкиятләре атлы башка тупламнар да, бер камырдан "бии" бар да, уртак тамырга сырышкан... Хезмәт тора өч бүлемнән, хайваннар турында башта, тик тармадым ул эргәдә йолдыз кашка чабыш атка... "Әтәч белән төлке" дигән әкият ача ул бүлекне. Эчтәлек болай: әтәчкә мөрәжәгать итә төлке: "Төш колгаңнан, намаз укыйк, яңартыйк без иманны", – ди. Әтәч әйтә: "Алай булгач, уят башлап имамны", – ди. Агач төбәндә йоклаган эткә ымлый ул шым гына. "Кадалгыры, тәһарәтем ычкынды", – дип, төлке шыла... Әкиятнең икенчесе "Торна белән төлке" атлы, мәктәптә үткән Крылов мәселенә нык ук тарткан... Өченче әкият "Аю, бүре, төлке" дип атала, имеш, шушы өчлек беркөн хаж сәфәрәңә юл ала. Ниятләре: "Киләчәктә бер затка да тимик", – була. Боларга дөя иярә, алар аны тотып суя... Дөянең эчәк-карынын аю күлгә барып юа, күтәрелә күңелләре, ченки тамаклары туя...

"Наян төлке" дигән әкият күпләргә ошый-дыр шаять, ике улын илтә бүре, төлкегә күп бүләк төяп. Меһаллимә Төлкебикә, "укутам", дип алып кала, "ике атналык ризык", дип, нәни бүреләргә чала... "Нәзакәтле" әкиятләр тулганган шәлкәмнән арып, әйдәгез, тылсымлы әкиятләр рәтенә барып карыйк... "Елан патшасы Шаһмара"... Шул патшаны егет исә, үт өстендә өч савытта кайнатам, дип, өчкә кисә... Икенче әкият – "Зөһрә", аның анасы бик "ушлый", күл төбәннән кара елан килеп чыккач, ыслай-ыслай, кылыч белән чабып өзә шуның башын гаярь ана, бөтерелеп кала елан, үз әжәлен шулай таба... Өченче әкият – "Каракош", иншамы соң дип торышлы, ул "Аленький цветочек"ка нык охшаган, патамышты... Аның артыннан килгәнә, "Балыкчы һәм гыйфрит" була, шуннан бер өзек китерик: "Патша улы сикереп тора. Хатын исә бутала һәм гыйфрит торды, дип куана, патша малае тота да бу гыйфрит хатынын чала..."

Адам итенә мәкиббән диюләр күп бубүлектә, турап өя әрдәнәләп диюләргә чос егетләр... Өченче бүлектә баксак, анда мәзәкчелек көтә, иң алгы сызыкта Шомбай алдап-йолдап гомер итә... Анда тагын дин юлында йөргәннәрдән көлү шактый, мондый үрнәкләргә кемнәр укый икән мактый-мактый?... Әкиятләр иң әүвәле жәлеп итә сабыйларны, татар балалары өчен шундый товар ярый ахры?

Мондый хезмәтләр иясе, исеме матур ИЯЛИ, түлке миндә бер вапрус бар, аны кемнәр соң иярли? "Фольклор"ны зачет өчен тәпәлиме студентлар? Жәүһәргә саниймы шуны духтыр илә кандидатлар? Титул-дәрәжә алырга мондый "мал" торамы ярап? Фән дингезендә йөзәме кораблары алга карап? Әләм теләп кулларына гавәм көтә микән давам? Шунда туктыйм, сынды каләм, хуш, вәкаләте вәссәләм...



– Институтка уйнап кына кердем!

Борис СТАРЧИКОВ

Герман ОГОРОДНИКОВ



Игорь КИЙКО



Виктор ФЁДОРОВ



Хәтерегездәме, Кашпировскийдан келә идек барыбыз да, чөнки ул телевизордан дәвалый иде. Ә бүген табиблар телефон аша дәвалый һәм бу – гадәти гамәл...

Бер шулай Украина, Латвия, Литва, Эстония, Молдавия башлыклары бергә жыелганнар... Сорау: Нинди телдә аралашмакчы булалар икән алар?

Статистика буенча 80 яшьтән узган һәр ир-атка жиде хатын-кыз туры килә. Ләкин соң шул... бик соң...

– Исәннәрсез! Сездә яшелчәләр өчен тартмалар бармы?

– Телевизормы?

Һәр кияүдәге хатын-кызны өйдә бәләкәч Нәрсәалдың һәм зур Нәрсәашыйм көтә. Тора-бара ул Нәрсәалдың, Акчабир булып үсеп житә!

Совет заманында хайваннар өчен бер генә тапшыру бара иде, ул – “В мире животных” дип аталды. Хәзер андый программа юк, әмма аның урынына “Дом-2”, “Давай, поженимся”, “Прямой эфир с Андреем Малаховым”, “Пусть говорят”... Иске программа миңа күбрәк ошый иде.

– Сөз кайдан?

– Мәскәүдән.

– Хәзер бөтенесе Мәскәүдән! Төгәлрәк кайдан?!

– Бишкектан.

– Безнең оешма бик житди. Әгәр безнеке булсаң, кире чыгу мөмкин түгел. Чыксаң, бары тик аякларыңны алга каратып кына.

– Кемнәр соң сез шундыйлар?!

– Пенсионерлар.

– Минем сездә бухгалтер булып эшлисем килә, эшкә йөрү графигы ничек?

– Ел бие, без айтканча, тырышып эшлисез. Аннан соң өч ел утырасыз – ял итәсез.



ГАДЭТИ КЫЕНЛЫКЛАР

Кадрле "Чаян"! Күп еллар буге без бистә юлларын төзекләндерүгә ирештек. Бигрәк тә сөөнечебез "Васильево" санаториясе кырыеннан үтүче тимер юл белән ике арадагы юлга булды. Әйе, безнең теләкләр ишетелгән, һәм бу юлга яңа асфальт түшәлдә, хәтта тротуар да барлыкка килде.

Шатлыгыбызның чиге юк иде, ләкин бу куаныч бер елдан озакка бармады. Көзен жылыту торбасында авария булу сәбәпле, яңа асфальтны рәхимсез рәвештә астын-өскә китереп ачтылар да, ике полосалы юл берлегә калды. Баштарак, машиналарга йөрү уңайлы булсын өчен, ремонтланасы жирне коймалап алдылар һәм әйләнеп узар өчен билге дә куйдылар. Ләкин ремонт эшләре тәмамлангач, ремонтлаучылары белән бергә коймалары, билгеләре дә югалды.

Гадәттәгечә куптарылган асфальтны төзекләндерү белән берәү дә шөгыльләнмәде. Бу урынны яктырту мәсьаләсе элек тә каралмаган иде. Инде мондагы яшәүчеләр моңа күнеккән, сакланып, белеп йөриләр, ә менә сирәк килеп-китеп үтүчеләргә юлның кисәк тарауы һәм каткан балчык өемнәре – авария ясау өчен менә дигән сәбәп булып тора.

ВАСИЛЬЕВО бистәсендә яшәүчеләр

ЯШЕЛ УЗАН районы

КАМАЛЫШТА

Хөрмәтле редакция! "Транспорт коллапсы" дигән мәгънә бар. Ул зур шәһәр араларындагы өзелмәс, шаулы автомобиль ташкынын тасвирлый. Без, Пермәк, Инеш, Пановка, Остачы бистәләрендә яшәүчеләр, бу күренеш белән бик таныш, гәрчә мегаполиска кертелмәсәк тә.

Эш шунда: автобуслар йөртүче оешма 113 нче санлы Пермәки-Казан маршрутын административ чикләүләр һәм кысулар аркасында эшләүдән туктатты. Шуңа сәбәпле, монда яшәүчеләр, беркая бара алмыйча, бикләнеп калды. Кайберәүләрнең район үзәгендәге Биек Таудагы поликлиникага да йөрисе бар, анда жәяүләп кенә барып житү мөмкин нәрсә түгел. "Бомбил" машиналары бөтен кеше ихтыяжын үтәп бетерә алмый, әле бит алар очсыз баягә йөрми дә.

Транспорт министрлыгында безне тынычландыралар: имеш, яңа йөртүче оешма белән сөйләшүләр бара. Ләкин тәҗрибада – бөгелмәлеләр мисалы моның киресен раслый – маршрутның яңартылуына өмет юк.

Хәтердә, Остачы бистәсе төзелгәндә, төзелеш оешмасы безне экоавыл итеп рекламадады. Хәзер безнең бистә тулысынча баштан-аяк табигатькә чумды, тулы камалышта.

Пермәк, Инеш, Пановка, Остачы бистәсендә яшәүчеләр

БИЕКТАУ районы



Николай ВОРОНЦОВ



Вячеслав ШИЛОВ



Виктор ФЁДОРОВ



Балакай чагымда безнең якларда хәерче Шакир бар иде. Салама киёмдә, аркасында капчыгы – кереп-чыгып йөргән өйләрдән аңа ипи телемнәре, кабартма, пешкән барәңгә, дучмак-коймактыр биреп чыгаралар, а инде кайберәүләр (хәлләракләр) ашатып та озаталар иде. Кырынмаган да... "Рәхмәт, рәхмәт" дигән сүздән башканы белми дә иде бугай. Без – балалар аннан курка идек. Еллар узгач, Илһам Шакиров дигән бик шәп җырчы барлыкка килде. Мәнә шуның фамилиясе Шакиров булуына бик озаң еллар күнә алмый йөрдем. Ләбиб Леронныкына – әйткән дә юк. Әле бит төгәл исем Лемон икән... Андый исемле хәерче дә, хулиган да, бандит та юк югыска... Хан да, президент та, чурт та... Хәер, гафу, Ләбиб Айтуганов булган. Шагыйрь, журналист, драматург, композитор. Ләкин ул Леронов түгел... Баксаң, Ләбиб сүзе – сизгер, сак, үз көченә ышанучы, батыр дигән мәгънәләргә аңлата икән гәрәпчә. Ләбиб Хабачи – Мисырның данлыклы галиме, Ләбиб Хәсән абү Роман – күренекле Израиль саясатчесе, а мәнә хәзер үзбезнең күренекле Ләбиб Лероныбыз бар. Татар язучысы, шагыйрь, журналист, Татарстан Язучылар берлегенә Шәйхи Маннур һәм Абдулла Алиш исемендәге, Республикабызның Муса Җәлил премиясе лауреаты, Татарстанның атказанган сәнгать эшлеклесе, 2013 елның декабреннән – "Безнең мирас" журналының баш редакторы. Шәп язучы! Исемнә күндәм – хәзер иң якын дусларымның берсе! Юбилееңнән бер шигырь дә яздым әле!

60 тулган Ләбиб Леронга!
Ник, дисезме?
Таза булганга!
Без котлыйбыз Аны "Чаян"да,
Ул бит үткен телле, шаян да!

Шундыйларны "Чаян" ярата,
Шундыйлар гел илне агартта.
Җәмгыятьне чирдән тазарта,
Вәхшилеккә кискен сүз ата!
Алмаз ХӘМЗИН

РОБАГЫЙЛАРДАН БЕР-ИКЕСЕ:

И татарым, хәлләр беркем кызыкмаслык:
Бер үк тырма тешләренә кырык бастык...
Үзбезчә сөйләшәргә һич юк вакыт:
Кияү – урыс, килең – марҗа, онык – маңкорт!

Бу Рәсәйне ваклап сатып эчтеләр, дип
Кемдер анда, кемдер монда сөйләнә бик.
"Монда минем өлеш тә бар!" – дип уйлассаң,
Кысылмыйча кала күрмә син дә, Ләбиб.

КӨЛЕМСӘК МӘЗӘКИЯТЛӘРДӘН – ИКЕСЕ

СИН ИДЕҢМЕНИ?

– Бүген командировкадан кайтып керсәм...
– Ха-ха-ха!..
– Ник көләсең? Әле сөйли генә башладың бит...
– Ха-ха-ха-ха... Бәй, син идеңмени ул?..
Ха-ха-ха...

КАЙСЫГЫЗ МИНЕМ ӘТИ?

(Кәмит)

Кыз. Сиңа әйтәм! Безнең балабыз булачак! Ишеттәмме, Рәис?!

Егет. Ишетәм лә-ә-ә... Чукрак түгел. Әтисе кем? Нәсимме?

Кыз. Аңламассың сезне! Нәсим син дип уйлый... Гали – Нәсим дип...

ШАКМАКЛЫ ТАКМАКЛАРЫНЫҢ – ДҮРТЕСЕ

ЭШЛӘПӘ

Һич кенә дә тыңгы бирми
Бер сәер теләк:
Кояшны эшләпә итеп
Киясе килә.

БЕР ФИКЕР

Язалар да сызалар –
Әдәбият чүбәя...
Шагыйрьләр кимегән саен,
Редакторлар күбәя.

КАЙ ЗАМАН БУ

Интернет заманы шул,
Карыйсың көлеп кенә...
...Тукайдан калган каләмнең
Карасы кибең килә...

СЕЗ СОРЫЙСЫЗ...

"Хәлең ничек?" –
дип сорыйсың...
Хәлләр чыдарлык кына:
Жирдән күтәрелеп булмый
Һава чыгарып кына.

ЛӘБИБЧӘ ӘЙТЕЛГӘН ГЫЙБАРАЛӘРНЕҢ БЕРНИЧӘСЕ

Бер тапкыр үлгәнче, мең тапкыр көлүен
яхшы.

Өйдә бер термос була торып, балама
Термос дип исем кушмам бит инде.

Без шундый халык: без сатылмыйбыз,
безне сатып кына алалар.

Синең татарча әйткәнчә ишетмә-
мешкә салынган кеше үз телен белмәгән
татар булып.

Маңкорт татарга чит тел якынак.

Авыру илдә сәламәт яшәп булмый.

Чит-ят хатыннарының ысылдавына кара-
ганда, үз хатыныңның өрүе җанга якынак.

Гашыйк булган саен шигырь язса, кагазь
житмәс иде шагыйрьгә.

Жирдә йолдыз шулхәтле күбәйдә,
күктәгесенә багарга һич вакыт юк.

ПАРОДИЯЛӘРНЕҢ – ӨЧЕСЕ

Гәрәй РӘХИМГӘ

Шагыйрь ул, язучы, лауреат...
Исем бар, дәрәжә бар, әйе.
Титулы гына ни тора:
Советлар Союзы Гәрәе!

Рәвил ФӘЙЗУЛЛИНГА

(Улы Газизне истә тотып)
Кырыклап китабы чыккан –
Иллегә тулмагае...
Фәйзуллинның шәп китабы
Газизе булмагае!

МИҢА ДА БЕРНЕ ЧӘПЕГӘН

Брежневларны "терелттең"...
"Шикәр" сөйләп көлдөрттең...
Жырлар җырлап, юмор көйләп...
Язучы булып беттең!

ЖУРНАЛЫБЫЗ ИСЕМЕННӘН, ХӨРМӘТ ИТЕП:

Ләбибнең маңгайга чәпеп
Язганның аңыйбыз.
"Чаян"ыбыз югарак шул –
Барсын сыйдыралмыйбыз...

Жалышаммы соң?!

Амур ФӘЛӘХ

Эштән кайтып киләм. Бигрәк авыр булды бүген. Хезмәт хақы бирделәр. Югыйсә шатланасы гына иде дә бит. Юк шул, "хәерчегә жил дә каршы" дигәндәй, кытыршы телләре белән сыер ялап алган кебек, кәеф юкка чыкты. Гомер булмаганны, үз эшемнән тыш, тиешле эш сәгәте тәмамланса да, вазыйфама туры килмәгән әллә нинди эшләр башкарырга туры килде. Житәкче "үтенечен" берсүзсез үтәргә кирәклеген яхшы белсәм дә, "Моңың өчен миңа, һичьюгы, өстәмә түләнер микән?" – дип сорарга батырчылык иттем. "Син, нәрсә, иптәшен авырып киткән, кеше хәленә керергә кирәк, шуның исәбенә байыйсың киләме?!" – дип кенә жикерде хужа. Әйтерсең миңа акча кирәкми! Әйтерсең анда – өйдә һәр тиенне санап утыручы хатыным юк!..

Бу хуҗадан котылып, өйдәгә хуҗабикә кулына килеп кәргәнче, берәз ял итеп алырга исәп. Кыска юлны озынайтып, юлда очраган эскәмияләргә утырып ял итә-итә, урап-урап кайтам. Кайтып кәргәч тә хатынымның сүз башын бик яхшы күз алдына китерәм. Бу һәрвакыт бертөслә: юнып, бер чынаяк чайна тотып, телевизор каршына килеп утыруым була, артыма килеп басып башын минем иң өстенә сала да, хәйләкар елмаеп: "Жаным! Беләсеңме, нәрсә, Вәли..." – дип, моңлы тавышларын сибә башлый.

Ялгыша күрмәгез, Вәли – мин түгел. Безнең белән бер йортта яшәүче "заочный" танышым. Кайсыдыр заводта эшли һәм, хатынның әйтүенә караганда, менә дигән ир, эшкә батыр, акчаны көрәп ала, тиктормас бер бәндә булырга тиеш.

Хатынымның мине Вәли белән беренче таныштыруын әле дә хәтерлим. Әнә шулай телевизор каршына килеп утыруым булды, артымнан килеп кочаклады да очлы ияген янбашыма төртте:

– Беләсеңме, нәрсә, Вәлиәләргә кәргән идем, ире Вәли аяк киёмнәре тезеп кую өчен ишектән керүгә тумбочка шикелле бер нәрсә ясап куйган. Уңайлы да әйбер инде, бөтен вак-төякне шунда тутыралар икән. Теләсәң, син дә ясыя аласың инде аны. Вәлидән киммени минем ирем, ә?

Тумбочканы, әлбәттә инде, ясап куярга туры килде. Дөрәс, минем, Вәли шикелле, тактасын, тегесен-моңысын култык астына кыстырып, көнгә ике тапкыр алып кайтырга мөмкинлегем юк. Мин эшләгән жирдән каләм, кагазь кыстыргыч, бетергеч алып кайтсаң гына инде. Алар белән тумбочка ясап буламыни? Әмма нишләмәк кирәк, ясап куйдым тумбочканы. Вәлидән калышаммы соң!

Китте шуннан.

– Беләсеңме, нәрсә, Вәли лоджияларын пыялалап куйган. Шундый шәп килеп чыккан, жил дә исми, кош-

кортлар да очып йөрми, яңгыр да сиптерми. Теләсәң, син дә эшлесең инде аны. Кай төшен Вәлидән ким сиңең?

Кредит алсам алдым, әмма тиздән безнең дә балкон пыялаланды. Ә нәрсә, минем дә Вәлидән ким жирем юк...

– Вәли ишекләре өстенә җыйнак кына сәндәрә ясап куйган...

Вәлигә генә дигәнмени? Хәзер безнең дә ишек өстендә шүрлек бар.

– Вәли ванна белән бәдрәф арасындагы җөйне әйбәтләп цемент белән томалап куйган...

– Вәли, астына киез салып, ишекләрен тышлаган. Суык та керми, тыштагы тавыш та ишетелми...

– Вәли фәлән, Вәли төгән...

Мин дә калышмыйм. Хатыным ахирәте Вәлиәләргә кереп йөрүен туктатканчы бу мөмкин дә түгел. Менә бүген дә дуслымның чираттагы этлеген көтеп кайтам. Бәрәпләр үтерәсе килә үзен, дигән фетнәле уй башка кереп утырды. Беркөнне ит чабарга дип балта кайрый башласам, күз алдымда – Вәлинең пеләшләнеп ялтырый башлаган баш түбәсе тора. Алла сакласын!.. Тфу, тфу!

...Ялгышмаганмын, бүген дә шул ук хәл. Эш киёмнәрен салып ташлап өй халатын кидем дә, чай әзерләп, телевизор каршына килеп утыруым булды – колак төбемдә хатынымның бәрхет тавышы:

– Ишеттеңме әле, Вәлиләр аерылыша икән бит. Гариза биргәннәр инде.

Мин "ә" дип берәрә авызымны ачып утырдым да сикереп торып язү өстәленә ташландым. Бер бит чиста кагазь алып, уң як өске почмагына: "Халык судына. Гариза", – дип язып та куйдым.

Ә нәрсә, Вәлидән кай жирем ким минем?!



Ринат МИРЗАЯНОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 12 (1913) декабрь 2021

Баш редактор:

Р. И. ХӘЛИЛҮЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДЫНОВА

Үсеш бүлегә: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм
коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлде.

Теркәлү саны һәм вакыты:

П/И № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»
типографиясендә басылды.

Басылып чыгу: 03.12.2021 ел.

Тираж – 3963. Заказ Е-3965

**Редакциянең адресы: 420066,
Казан, Декабристлар ур., 2.**

Белешмаләр өчен телефоннар:
(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирелә

16+

Уйна да, уйла да!



1. Ни өчен психиатр белән бәхасләшү кыен?
2. Нәрсә ул тормыш тәҗрибәсе?
3. Сәбәпсез көлү нәр-сәне аңлата?
4. Кешеләр нигә вак-цина ясата?
5. Дага элөп кую бә-хет килүне аңдатамы?
6. Юл уңмау нәрсә ул?
7. Чын ялгызлык кай-чан килә?

ЖАВАПЛАР

1. Чөнки сөз аңа фи-
кер өйтсөз, а ул сөзгө
дйагн оозтукылды. 2. Түр-
мат басканда син инде
башыңа каска кигені
3. Началынның ма-
зегенә исең китү, 4. Бай-
лар – ресторанта йору
өчөн, арылар – эшкө
бару өчөн. 5. Юк. Ул ка-
мытны салган килә. 6. Аң
хезмәткарләре синә пу-
нәтәй булып өчөн тукта-
а, е син – исеңк. 7. Башы-
на баб өкөф өт килми
башлар.

Сынамышларны Гүзэл
СӨНГАТУЛЛИНА әзерләде.

Чаянвордны чишегез,
номерланган шакмактарда
жыр исемен укыгыз.
Журналыбызның
11 нче санындагы
чаянвордның
тикшерү сүзе –
«КИТМӘ МИННӘН».

Беренче булып дөрес җавап җибәрделәр:

Г. БАҢАВЕТДИНОВ (Чаллы),
А. ГАФИЯТУЛЛИН (Норлат р-ны, Кычытканлы ав.),
Б. ШӘЙХЕТДИНОВ (Алексеевский р-ны, Урта Тигәнәле ав.),
С. ШӘЙХУЛЛИН (Казан).

Жиңучебез –
Кычытканлыдан

Азат ГАФИЯТУЛЛИН!



Николай ВОРОНЦОВ



Александр ЛЕВИТИН



Виктор ФЁДОРОВ



Николай ЧЕРНЫШОВ



Василий АЛЕКСАНДРОВ



Анастасия ВАСИЛЬЕВА

ТУҢДЫРМА

